

[20th March 1965]

(c) the quantity of rice issued to these shops during the month of September up to the date of the incident on 17th September 1964?

THE HON. SRI V. RAMAIAH : (a), (b) & (c) A statement<sup>a</sup> is placed on the table of the House.

திரு. ஜே. மாதா கவுடர் : இப்போது இந்த பில்லார் அணைக்கட்டில் இருக்கக்கூடிய தொழிலாளிகளுக்குக் காட்டு முறையில் வேண்டிய அரிசி கிடைப்பதில்லை. வேண்டிய அரிசி கொடுக்க மின்சார இலாகா என்ன ஏற்பாடு செய்திருக்கிறது?

கனம் திரு. வெ. ராமையா : இப்போது அவர்களுக்கு மின்சார இலாகா “டிபார்ட்மென்டல் ஸ்டோர்” வைத்துக் கொடுக்கிறார்கள்.

திரு. ஜே. மாதா கவுடர் : அந்தக் கலவரத்தில் அரிசிக்கடை வைத்திருக்கக்கூடியவர்களுக்கு ஏதேனும் ஆபத்து ஏற்பட்டதா? காயங்கள் ஏற்பட்டதா? அப்படியானால் போலீசார் இதற்கு என்ன நடவடிக்கை எடுத்திருக்கிறார்கள்?

கனம் திரு. வெ. ராமையா : இந்த விவரத்தைப்பற்றி முன்சூட்டியே சட்டசபையில் பேசப்பட்டிருக்கிறது. இருந்தாலும் இப்போது கேள்வி கேட்பதால் பதில் சொல்லவேண்டியிருக்கிறது. அங்கு அரிசிக் கடையில் வேலை பார்த்தவர் கலவரத்தில் இருந்துவிட்டதாகத் தகவல் கிடைத்தது. மேல் உள்ள விவரங்களுக்கெல்லாம் அதிகாரிகள் தக்க நடவடிக்கை எடுத்து வருகிறார்கள்.

திரு. வெ. கிருஷ்ணமூர்த்தி : பில்லார் அணைக்கட்டு பகுதியில் பல ஆயிரக்கணக்கான தொழிலாளர்கள் இருக்கின்றார்கள். அவர்களுக்கு வாரத்திற்கு 500 மூட்டை அரிசி கொடுக்கப்படுகிறது என்றும் சொல்லப்பட்டது. அப்படியிருந்தும், இந்தக் கலவரம் ஏற்பட்ட பின்னால் தான் டிபார்ட்மென்ட் ஸ்டோர் மூலமாக உணவு தானியம் விநியோகிக்கப்பட்டிருக்கிறது. இதை ஏன் முன்னதாகவே செய்ய அரசாங்கம் முயற்சிக்கவில்லை?

கனம் திரு. வெ. ராமையா : இந்தச் சம்பவம் நடப்பது வரையிலும் அங்கிருந்த நிலைமை வேறு, எந்தவிதமான கட்டுப்பாடும் இல்லாமல் அரிசி கிடைத்துக் கொண்டிருந்தது. ஏறத்தாழ அங்கு 16 கடைகளில் வியாபாரம் நடந்து கொண்டிருந்தது. இந்த நெருக்கடி ஏற்பட்ட பின்னால் தான் அரிசி கிடைப்பதில் தாமதம் ஏற்பட்டது. அப்படியிருந்தும் திட்ட அதி காரிகள் அங்குள்ளவர்களுக்கு எவ்வளவு தேவை என்பதை அறிந்து அதைக் கோயம்புத்தூர் டிஸ்ட்ரிக்ட் சப்ளை ஆபீசரிடமிருந்து பெறுவதற்கு முயற்சி செய்தார்கள். இது வந்து சேருவதற்கு 36 மணி அல்லது 48 மணி நேரம் தாமதப்பட்டது. அவ்வளவுதான்.

பஞ்சாயத்துக்களில் அரிசி விற்பனை செய்ய நியாய விலைக்கடைகள்

287\* கேள்வி.—திரு. எஸ். மாதவன் : கனம் உணவு அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா :

கிராமங்களில் மக்களுக்கு அரிசி விற்க ஒவ்வொரு பஞ்சாயத்திலும் ஒரு நியாய விலைக் கடை திறக்கும் திட்டம் அரசாங்கத்திற்கு உண்டா?

கனம் திரு. வெ. ராமையா : இல்லை.

திரு. கரு. சீமைச்சாமி : தலைவர் அவர்களே, கிராமப்புறங்களில் கட்டாயக் கொள்முதல் அமலில் இருந்துகொண்டிருக்கிறது. இதன் காரணமாக விவசாயிகளுக்கு எந்த இடத்திலிருந்தும் நெல் வாங்க

20th March 1965]

முடியவில்லை. ஆகவே கிராமப்புறத்தில் பஞ்சம் வருவதற்கான நிலைமை இருக்கிறது. ஆகவே பஞ்சாயத்து கிராமங்களில் எல்லாம் நியாய விலை கடைகளைத் திறப்பதற்கு அரசாங்கம் முயற்சி எடுக்குமா?

**கனம் திரு. வெ. ராமையா :** அரசாங்கம் எதற்காகக் கொள்முதல் செய்கிறது என்பதைத் தெரிந்துக் கொண்டிருந்தால் கனம் அங்கத்தினர் அவர்களுக்கு இந்தச் சிக்கல் ஏற்பட்டிருக்காது. விவசாயி உற்பத்தி செய்யக்கூடிய நெல்லை, அவர்கள் தங்களுடைய தேவைக்குப் போக, மற்றப் பொருட்கள் வாங்குவதற்காக நெல்லை விற்க வேண்டியிருக்கிறது. அதைத்தான் அரசாங்கம் வாங்க வேண்டும் என்று சொல்லியிருக்கிறது, அதல்லாமல் விவசாயிகளிடமிருந்து துடைத்து எடுத்துவிட வேண்டுமென்று சொல்லவில்லை. அரசாங்கம் கொள்முதல் செய்து எடுத்த தானியங்களை பீப்பர் ஸ்டாக் வைத்துக்கொண்டு அதிலிருந்து எங்கெங்கு தேவை என்பதை அறிந்து அந்த இடங்களுக்கு அரசாங்கம் கொடுக்கும். அதல்லாமல் விவசாயிகளிடமிருந்து நெல்லை வாங்கி எங்கேயோ அனுப்பிவிடுவதில்லை.

**திருமதி சி. குழந்தை அம்மா :** தலைவர் அவர்களே, கிராமப்புறங்களில் இருக்கின்றவர்கள், அதிலும் முக்கியமாக நெல் விளையாத இடத்திலிருக்கின்றவர்கள் தங்களிடமிருக்கின்ற சோளத்தைக் கொடுத்துவிட்டு வருஷத்திற்கொருமுறை நெல்லை வாங்கி வைக்கின்ற பழக்கம் இருந்து கொண்டிருக்கிறது. இப்போது அப்படி வாங்க முடியாது. ஆகவே கிராமப்புறங்களில் நியாய விலைக் கடைகளைத் திறப்பதற்கு அரசாங்கம் முயற்சி எடுக்குமா?

**கனம் திரு. வெ. ராமையா :** நான் முன்பு குறிப்பிட்டது போல், அரசாங்கம் விவசாயிகளிடமுள்ள எல்லா நெல்லையும் வாங்கிவிடவில்லை. ஸர்ப்ளஸ்ஸாக இருக்கின்ற நெல்லைத்தான் அதிகாரிகள் வாங்கிக் கொள்கிறார்கள். அவ்விதம் உபரியாக இருக்கிற நெல்லை வாங்கித்தான் பீப்பர் ஸ்டாக் வைத்து, அதிலிருந்து எங்கு தேவை இருக்கிறது என்பதை அறிந்து அரசாங்கம் கொடுக்க முன்வரும்.

**திரு. எ. கோ. பாலகிருஷ்ணன் :** நகரப்புறங்களில் கார்டையும் காலையும் கொண்டு போனால் அரிசி கிடைக்கும் என்ற நம்பிக்கை இருக்கிறது, ஆனால் கிராமப்புறங்களில் அரிசி வாங்குவதற்குக் காசு கொண்டு போனாலும் அரிசி கிடைப்பதில்லை என்பது அரசாங்கத்திற்குத் தெரியுமா?

**கனம் திரு. வெ. ராமையா :** கனம் அங்கத்தினர் சொல்லுகின்ற விவரம் அரசாங்கத்திற்குத் தெரியாது. கார்டையும் காலையும் கொடுத்தால் அரிசி கிடைக்கும். எங்கு அரிசி இல்லையோ அந்த இடத்திற்கு அரசாங்கம் வைத்திருக்கும் பீப்பர் ஸ்டாக்கிலிருந்து அனுப்புவதற்கு ஏற்பாடு செய்யும்.

**திரு. கோ. சி. மணி :** தலைவர் அவர்களே, சில்லறை வியாபாரிகள் அரிசியோ நெல்லோ தங்கள் கடைகள் மூலமாக லைசன்ஸ் எடுத்து விற்க வேண்டும் என்று நினைத்தால், அவர்களுக்கு அரிசியோ நெல்லோ கொடுப்பதற்கு அரசாங்கம் என்ன நடவடிக்கை எடுத்திருக்கிறது?

**கனம் திரு. வெ. ராமையா :** லைசன்ஸ் பெற்றிருக்கக்கூடியவர்கள் நெல்லை வாங்க முடியும். எந்தெந்த இடத்திற்கென்று லைசன்ஸ் பெற்றிருக்கிறார்களோ அந்த இடத்திலிருந்து நெல்லை வாங்கிக் கொள்ளமுடியும்.

**திரு. எஸ். மணி :** கனம் அமைச்சர் அவர்கள் கிராமப்புறங்களில் நெல் கிடைக்காத இடங்களில் நியாய விலைக் கடைகள் வைக்கப்படும் என்று சொன்னார்கள். எங்கள் ஊரை எடுத்துக் கொண்டால் நியாய விலைக்கடைகளே இல்லை, பக்கத்திலுள்ள அரியலூருக்குப் போக வேண்டும் என்றால் 10 மைல்கள் இருக்கின்றன, பெரம்பலூருக்குப் போக வேண்டும் என்றால் 15 மைல்கள் இருக்கின்றன. ஆகவே நெல்லோ



[20th March 1965]

அரிசியோ கிடைக்காத கிராமப்புறங்களில் எல்லாம் நியாய விலைக்கடைகளை வைப்பதற்கு அரசாங்கம் முன்வருமா?

**கனம் திரு. வெ. ராமைய்யா :** எங்கு பார்த்தாலும் நியாயவிலைக் கடைகளை வைக்க வேண்டும் என்ற அவசியம் இல்லை. எங்கெல்லாம் தேவை என்பதை அதிகாரிகள் அறிந்து, அந்த இடத்திற்கு வைக்க வேண்டும் என்று அவசியமிருந்தால் கடைகளை ஏற்படுத்துவார்கள்.

**புலவர் கா. கோவிந்தன் :** கிராமங்களில் நிலமுள்ள விவசாயிகள் இருக்கிறார்கள், நிலமில்லாத விவசாயிகளும் இருக்கிறார்கள். அறுவடை காலத்தில் வேண்டுமென்றால் கொஞ்சம் நெல்லை வாங்கிக் கொள்ளமுடியும். அறுவடைகாலம் முடிந்து பின்னால் நிலமில்லாத விவசாயிகள் நெல் வாங்க முடியாத நிலைமையில் இருக்கிறார்கள். இதை அரசாங்கம் உணர்ந்திருக்கிறதா?

**கனம் திரு. வெ. ராமைய்யா :** கிராமங்களில் நிலமுள்ளவர்கள் நெல்லை எப்படியும் கொஞ்சம் வெளியில் கொடுக்கத்தான் செய்வார்கள். நிலமில்லாத விவசாயிகளும் நெல்லை வாங்கி வைத்துக்கொள்ளக்கூடிய அளவில் பீப்பர் ஸ்டாக்கிலிருந்து உதவி செய்து கொடுக்க முடியும். அதை இந்த வருஷம் சீராகச் செய்யலாம் என்று அரசாங்கம் இருக்கிறது.

**திருமதி சி. குழந்தை அம்மாள் :** தலைவர் அவர்களே, நெல் விளையாத பகுதியாக இருக்கிற எங்கள் பகுதியில் இருக்கின்றவர்கள் சோளத்தை விற்று, நெல்லை வாங்கி வைப்பது வழக்கம். அதோடு 10 பெரியபடி அளவுக்கு வாங்கிக் கொண்டு போகலாம் என்று சொல்லப்பட்டிருக்கிறது. சர்க்காருக்கு வெவி செலுத்தினால் நெல்லை வாங்கிக் கொள்ள சந்தர்ப்பம் இருக்கிறது. ஆனால் நெல் இல்லாத விவசாயிகளுக்கு கஷ்டமாக இருக்கிறது. ஆகவே இதை மாற்றுவதற்கு உத்தேசம் உண்டா?

**கனம் திரு. வெ. ராமைய்யா :** கனம் அங்கத்தினர் அவர்கள் கோயம்புத்தூர் ஜில்லாவைப்பற்றிச் சொல்லவில்லை என்று நம்புகிறேன், அவர்களுடைய இடத்தை மட்டும் தான் சொல்லுகிறார்கள். கோயம்புத்தூர் ஜில்லாவை எடுத்துக் கொண்டால், உபரியாக இருக்கிற நெல்லை அரசாங்கத்திற்குக் கொடுப்பதற்குக் கூட அங்குள்ளவர்கள் கஷ்டப்படுகிறார்கள். அதையும் அரசாங்கம் பார்த்துக் கொண்டிருக்கிறது. உபரியாக இருக்கிற நெல்லிலிருந்து 10 படி வரைக்கும் தாராளமாக வாங்கிக் கொள்ளலாம் என்றிருக்கிறது. அப்படி இல்லாவிட்டாலும் கூட, யாருக்குத் தேவையாக இருக்கிறதோ அவர்கள் எங்கள் குடும்பத்திற்கு இவ்வளவு தேவையாக இருக்கிறது, இன்னின்ன இடத்தில் நெல் இருக்கிறது, அந்த இடத்தில் வாங்கிக்கொள்கிறேன் என்று அதிகாரிகளிடத்தில் சொன்னால் அதை வாங்கிக் கொள்வதற்கு அதிகாரிகள் தாராளமாக ஏற்பாடு செய்வார்கள்.

**திரு. எஸ். முருகையன் :** கிராமத்தில் குறிப்பிட்ட அளவு நெல்லை வாங்கிக் கொள்ளலாம் என்று சொன்னார்கள். ஆனால் சர்க்காருக்குக் கொடுத்தது போக பாக்கியுள்ளதை, மார்க்கெட்டுக்குக் கொண்டுபோய் விற்கலாம் என்றால், தனிப்பட்ட வியாபாரிகளிடத்தில் கொடுப்பதற்கு முடியவில்லை, சட்டப்படி இதற்குத் தடையிலலை என்றாலும் அங்கிருக்கின்ற அதிகாரிகள் தடைசெய்கிறார்கள். ஆகவே தாங்கள் விரும்புகிற இரண்டு மூட்டையோ நான்கு மூட்டையோ விற்றுக் கொள்ளலாம் என்று சர்க்கார் உத்தரவு போடுவார்களா?

**கனம் திரு. வெ. ராமைய்யா :** தனியாக விற்பதற்கென்று அரசாங்கம் உத்தரவு போட முடியாது. அவ்விதம் தனிப்பட்டவர்களுக்குக் கொடுப்பதை அரசாங்கத்திற்கே கொடுக்கலாம்.

**திரு. அ. ராமச்சந்திர ராயர் :** ஒவ்வொரு கிராமத்திலும் கூட்டுறவு நாளையச் சங்கங்கள் இருக்கின்றன. ஆகவே நெல் கிடைக்கின்ற சமயத்தில் இந்தச் சங்கங்கள் வாங்கி வைத்து, பற்றாக்குறை ஏற்படும் போது இந்தச் சங்கத்திலிருந்தே கொடுப்பதற்கும் அரசாங்கம் ஏற்பாடு செய்யுமா?

20th March 1965]

**கனம் திரு. வெ. ராமைய்யா :** அரிசிப் பற்றாக்குறை ஏற்படும் போது அரசாங்கம் பரிசீலனை செய்து பார்த்து, கூட்டுறவு சங்கங்கள் மூலமாகவும் மற்றுமுள்ள வியாபாரிகள் மூலமாகவும் எந்தெந்த வகையில் கொள்முதல் செய்து விநியோகம் செய்யலாம் என்பதை அதிகாரிகள் பரிசீலித்து முடிவு செய்வார்கள்.

**திரு. ர. ஜீவரத்னம் :** கனம் தலைவர் அவர்களே, எங்களுது ஜில்லாவைப் பொறுத்தவரை, உணவு தானியக் கொள்முதல் செய்வதற்கு, கூட்டுறவு மார்க்கெட்டிங் சொஸைட்டிகளும் தனிப்பட்ட வியாபாரிகளும் அனுமதி அளிக்கப்பட்டிருந்தும் அவர்கள் சரியாகக் கொள்முதல் செய்யாத காரணத்தால் பல விவசாயிகளிடத்திலும் தான்யங்கள் தேங்கி இருப்பதாகத் தகவல் இருக்கிறது. அம்மாதிரி இருக்கக்கூடிய இடத்திலிருந்து அரசாங்க அதிகாரிகளே வந்து கொள்முதல் செய்து கொள்வதற்கு அரசாங்கம் ஏற்பாடு செய்யுமா?

**கனம் திரு. வெ. ராமைய்யா :** வட ஆற்காடு ஜில்லாவை எடுத்துக் கொண்டால், அரசாங்கம் நியமனம் செய்திருக்கக்கூடிய வியாபாரிகளும், கூட்டுறவு அமைப்புகளும், சரியாக, முறையாகச் செயல்படவில்லை, சரியாகக் கொள்முதல் செய்யவில்லை என்கிற தகவலை அரசாங்கத்தினுடையவும், கலெக்டர் அவர்களுடையவும் கவனத்திற்குக் கொண்டு வந்தால் அரசாங்கம் அதில் நேரடியாகக் கொள்முதல் செய்யும் என்பதை இந்தச் சபையில் உறுதியாகச் சொல்லிக்கொள்ள விரும்புகிறேன்.

**திரு. ஏ. எஸ். தக்ஷிணமூர்த்தி கவுண்டர் :** தலைவர் அவர்களே, கோவை மாவட்டத்திலே நெல் விளைகின்ற பகுதியில் இருக்கின்ற மக்கள் நெல்லை அரசாங்கத்திற்குக் கொடுக்கத் தயங்குகிறார்கள் என்று சொல்லப் பட்டது. அதற்கு முக்கியமான காரணம் வெளியிலே விற்கின்ற விலைக்கும் சர்க்காரினால் கொடுக்கப்படுகிற விலைக்கும் அதிக வித்தியாசம் இருக்கிறது என்பதைக் காண்கிறோம் ஆகையால் அந்த மாதிரித் தயங்குவது இயற்கை. அதை அனுசரித்து சர்க்காரினால் கொடுக்கப்படுகின்ற விலையைக் கொஞ்சம் கூட்டிக் கொடுக்கச் சர்க்கார் முயற்சி எடுக்குமா?

9-00  
a.m.

**கனம் திரு. வெ. ராமைய்யா :** கனம் அங்கத்தினர் தட்சிணமூர்த்தி கவுண்டர் அவர்கள் கேள்வி கேட்பதற்கு முன்பு வட ஆற்காடு ஜில்லா அங்கத்தினர் கேள்வி போட்டார்கள். நெல்லைக் கொடுக்கத் தயாராக இருக்கின்றார்கள் மக்கள், ஆனால் வியாபாரிகள் வாங்கவில்லை என்று சொன்னார்கள். வட ஆற்காடு அங்கத்தினர் சொன்னதுதான் இன்றைக்குத் தமிழ்நாடு பூராவும் இருக்கும் நிலைமை கோவை மாவட்டத்தைத் தவிர.

**திரு. எம். தண்டாயுதபாணி :** தஞ்சை ஜில்லாவைப் பொறுத்த வரையில் கொள்முதல் செய்வதில் கூட்டுறவு சொஸைட்டிகளும், வியாபாரிகளும் சர்க்கார் நிர்ணயித்த விலைக்கு வாங்கவில்லை. அதைவிடக் குறைவான விலையிலும் வாங்கத் தயாராக இல்லை. கலெக்டர் அவர்கள் நெல்லை ரெயில்வே நிலையத்தில் கொண்டு வந்து கொடுத்தவிட்டு, கலெக்டர் ஆஃபீஸில் வந்து பணம் வாங்கிக் கொள்ளவேண்டும் என்று சொல்லியிருக்கிறார். அதனால் ரெயில்வே ஸ்டேஷனில் நெல் தேங்கிக் கிடக்கிறது. இந்த நிலைமையைப் போக்க அரசாங்கம் நடவடிக்கை எடுக்குமா?

**கனம் திரு. வெ. ராமைய்யா :** கனம் அங்கத்தினர் தட்சிணமூர்த்தி கவுண்டர் அவர்கள் போட்ட கேள்விக்கு நேர் முரணான கேள்வியை கனம் அங்கத்தினர் போட்டிருக்கிறார்கள். தஞ்சை ஜில்லாவைப் பொறுத்தவரையில் அங்கு நியமனம் செய்திருக்கிற கூட்டுறவு சங்கங்களோ அல்லது வியாபாரிகளோ போதுமான நிதி வசதி இருந்து வாங்க முடியாத நிலை ஏற்பட்டது. இந்த நிலையில் அரசாங்கமே தலையிட்டு வாங்க முடிவு செய்திருக்கிறது. இந்தக் கொள்முதல் கொள்கை அமலில் வரும் நேரத்திலே எந்தெந்த இடத்தில் நெல்லைக் கொண்டு வந்து கொடுத்தால் ஸப்போர்ட் பரைஸ் கொடுக்க முடியும் என்று சொல்லியிருக்கிறார்கள். அது நடைமுறைக்குச் சரியாக இருக்கிறது. ஆனால், ரெயில்வே ஸ்டேஷனில் கொண்டு



[20th March 1965]

வந்து கொடுத்தால், சாக்கு உட்பட போட்டுக் கொடுத்தால், மாக்ஸிமம் ப்ரைஸ் கொடுக்கிறோம் என்று சொல்லுகிறார்கள். அஸெம்பிளிங் பாயிண்டில் கொடுத்தால் ஸப்போர்ட் ப்ரைஸ்தான் கொடுப்பார்கள். இந்த நிலைமை விவசாயிகளுக்குச் சாதகமானதுதான்.

**திரு. ரா. கிருஷ்ணசாமி நாயுடு :** கூட்டுறவு ஸ்தாபனங்களும், லைசென்ஸ் பெற்ற வியாபாரிகளும் ஓரளவுக்கு அதிகமாகக் கொள்முதல் செய்வதற்குப் பணம் புறட்ட முடியாத காரணத்தினால் கொள்முதல் செய்வதிலே தயக்கம் ஏற்படுகிறது. கிராமப்புறங்களில் உள்ள எல்லாக் கூட்டுறவுச் சங்கங்களும் இன்ன கூட்டுறவு சங்கங்கள் செய்ய வேண்டும் என்ற நியதியை ஒதுக்கி வைத்து—பண வசதி இருக்கின்ற சிறிய பெரிய சங்கங்க ளெல்லாம் எங்கெல்லாம் கிடைக்கிறதோ அங்கெல்லாம் அவர்கள் கொள்முதல் செய்யக் கட்டளையிட இந்த அரசாங்கம் ஏற்பாடு செய்யுமா?

**கனம் திரு. வெ. ராமைய்யா :** எல்லாச் சங்கங்களும் இதிலே ஈடுபட உதவி செய்ய வேண்டுமென்ற நோக்கத்திலேதான் எந்தெந்த சங்கங்களை ஏஜெண்டுகளாக நியமிக்கவில்லையோ அதை யெல்லாம் நியமிக்கலாம் என்று கூட்டுறவு ரிஜிஸ்ட்ராருக்கு ஆலோசனை சொல்லப்பட்டிருக்கிறது. அவர்கள் அதிலே நடவடிக்கை எடுத்துக் கொண்டிருக்கிறார்கள். கூட்டுறவு சங்கங்களோ, வியாபாரிகளோ மொத்தமாக வாங்கப் போதுமான மூலதனம் இல்லாததை உணர்ந்து அரசாங்கமே வாங்க முன் வந்திருக்கிறது.

#### உணவுத்துறை நிர்வாகச் சீரமைப்பு

\* 288 கேள்வி—**திரு. மு. கருணாநிதி :** கனம் உணவு அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா :—

உணவுத்துறை நிர்வாகத்தைச் சீரமைக்கும் திட்டம் எதேனும் அரசாங்கத்தின் பரிசீலனையில் இருக்கின்றதா?

**THE HON. SRI V. RAMAIAH :** Recently, with a view to strengthen the Food and Agriculture Secretariat, a Member of the Board of Revenue was posted as Secretary to Government, Food and Agriculture Department in addition to his duties as Commissioner of Civil Supplies and Commissioner of Food Production.

The Civil Supplies Department is being strengthened and necessary additions to the staff are being made according to requirements as the situation develops.

At the present moment there is no specific scheme for reorganisation of Civil Supplies Department under consideration of the Government. The matter, however, will be reviewed whenever necessary appropriate steps taken by the Government.

**திரு. ஆ. கு. சுப்பையா :** ஸார், தஞ்சாவூர் மாவட்டத்தில் ரெயில்வே வாகன்கள் கிடைக்காமல் மூட்டைகள் ஆயிரக்கணக்கில் ஒவ்வொரு ஸ்டேஷனிலும் அடுக்கி வைக்கப்பட்டிருக்கின்றன. போதுமான வாகன்கள் கிடைக்க என்ன நடவடிக்கை எடுக்கப்பட்டிருக்கிறது?

**கனம் திரு. வெ. ராமைய்யா :** தஞ்சை ஜில்லாவிலே, அங்கு இருக்கக் கூடிய பழைய நினைப்பு, இப்போது வாகன்கள் வந்தால் பிரச்னை திரும்ப என்று நினைக்கிறார்கள். வாகன்கள் வந்தால் மட்டும் பிரச்னை திரும்ப இப்போது ஃபீர் மார்க்கெட் இல்லை. வாகன்களில் ஏற்றி எந்த ராஜ்யத்திற்காவது அனுப்ப முடியாது. இப்போது இருக்கின்ற கொள்கைப்படி எல்லா நெல்லையும் அரசாங்கமோ அல்லது அரசாங்கம் நியமித்திருக்கிற ஏஜெண்டுகளோ வாங்க வேண்டும். அங்கே அப்படி வாங்குவதில் ஓரளவுக்குத் தேக்கம் ஏற்பட்டது. அங்கு எப்படி என்றால் பெரும் பகுதி நெல் ஒன்றிரண்டு மாதங்களில் விற்பனை ஆகவேண்டும். அரசாங்கம் போதுமான நடவடிக்கை எடுத்துக் கொண்டிருக்கிறது. குறிப்பாக, தஞ்சை ஜில்லா